



مەریوان قانع و سەفسەتەى ئەگەرئىكى دۇراو

وہلامىكى كورت بە ووتارى (ناكۆكيەكانى بەر لە ھەلبژاردن) كە لە ژمارە 209 ى ھاوالاتى دا بلاوكراوہتەوہ

سامان ئەھمەد

بە پىچەوانەى سەفسەتەى ھەدەفمەندانەى مەریوانەوہ بۆ لایەنگرى لە ھەلبژاردن ، ھەلبژاردن بۆ خەلكى كوردستان وەرەقەيەكى دۇراوہ . ئەو ئەگەرەى مەریوان پىى واقعى و مېژووىى يە ، ئەگەرەى سەرلەنووى دارشتنەوہى عەقل و ياساو دارشتنى دەزگاكانى دەولەتى عىراق لەرئىگای ھەلبژاردنەوہ، ئەگەرئىكى ھەلخەلتىنەر و دۇراوہ ،چونكە ئەمپۆ لە بنەپەتەوہ ھەلبژاردنئىك لە ئارادا نى يە،چونكە پىيش وخت و پىيش ھەلبژاردن لەسەر عەقل و ياساو دەزگاكانى دەولەت ئىتتىفاق كراوہ و بپيارى لەسەر دراوہ كە عىراقئىكى قەومى و ئىسلامى بەرپادەكەن كە تىايدا ئىسلام بالادەست و ناسىۆناليزمى عەرەب برا گەرەو ناسىۆناليزمى كوردىش براى بچووكى شەرىكە بەشە، ھەلبژاردن جگە لە بەپسىمى ناسىنى دەسەلات و عەقل و ياسايەكى لەمجۆرە ھىچى تر نى يە و دەيانەووى بەسەر ژيانى خەلكى عىراقدا بىسەپىين ، خەلكى عىراق و خەلكى كوردستان ناتوانن لە سىنارىۆيەكى كۆنەپەرستانەى پىيشتر ئامادەكراوى لەم جۆرەدا كەمترین داواكارى و خواستەكانيان بەدەست بەيئن ، لانى كەم وەكو ھاوولاتى يەكسان و ئازاد و لەسادەترین ماف و ئازادىە فەردى و مەدەنى يەكان بەھرمەند بن ، لە كىشمەكىش و شەرى قەومى مەزھەبى بەدوور بنھتد .

مەریوان بە ھەمان دىد و لۆژىكى ناسىۆناليزستانەى يەكئىتى و پارتى بۆ لایەنگرى لە ھەلبژاردن رىگاچارەى رىفراندۆم و دامەزراندنى دەولەتئىكى سەرەخۆ لە كوردستاندا بە دروشمئىكى رۆمانسى لەقەلەم دەدات . پىيان وايە جىابوونەوہ و سەرەخۆبوون دەبى وەلام دەرەوہى خواست و داواى بزووتنەوہى ناسىۆناليزمى ئەوان بىت . لەبەرئەوہى ئەوان بەرژەوہندىان لەم رىگايەدا نى يە ئىتر واقعى نى يە و بازدانە بەسەر بزووتنەوہكەياندا . بەلام مېژوو ئەوہى سەلماندووہ كە ناسىۆناليزمى ئەم سەردەمە نەبەردى مېژووىى و ماددى خۆى لەدەست داوہ و لە پوچترین و نابووتترین شىوہكانى خۆيدا ژيان بەسەر دەبات .

ھەرەھا بە پىچەوانەى لىكدانەوہى مەریوانەوہ خواستى جىابوونەوہ خواستئىكى ناسىۆناليزمى نى يە ھىچ پەيوەندىەكى بە بزووتنەوہى ناسىۆناليزمى كوردەوہ نى يە تا لە چاوہپوانى ئەودا بىت، بەلكو خواستئىكى كۆمەلایەتى خەلكى كوردستانە لەبەرامبەر ئىلحاقى ئىجبارى و ھەلاواردن و زولمى قەومى و شەپ و كىشمەكىشى قەومى ناسىۆناليزمى عەرەب و كورد كە ژيانى چەند نەوہى يەك لە دوايەكى خەلكى كوردستانيان شىواندووہ . خەلكى كوردستان بۆ بەدەستھيئەتەى ژيانئىكى ئارام و ئىنسانى تەنھا رىگاي بەرپاكردنى بزووتنەوہيەكى فراوانى سىياسى - رىكخراوى بەھيژيان لەبەردەمدايە بۆ ئەجامدانى رىفراندۆمئىكى ئازادانە كە تىايدا چارەنووسى خۆيان ديارى بكن . ھەر رىگايەكى تر كە باز بەسەر ئەم خواست و مافەى خەلكى كوردستان دا بدات بۆ ديارى كردنى چارەنووسى خۆيان وەرەقەيەكە بۆ دووبارە ھىشتنەوہ و درئە پىدانى تراژىدياكانى رابردوو بە خاترى برئك دەسەلات و سەرمایە بۆ ئەحزابى ناسىۆناليزمى كورد .